



МҮГЭДДЭС ҺӘВАРИ ПАВЕЛИН САЛОНИКЛИЛЭРЭ ИКИНЧИ МӘКТУБУ

БИРИНЧИ ФЭСИЛ

1 ПАВЕЛ, Силван вә Тимотејдән, Атамыз Аллах вә Рәбб Иса Мәсиһә аид олан салониклиләр чәмијјәтинә салам!

2 Ата Аллах вә Рәбб Иса Мәсиһдән сизә лүтф вә сүлһ олсун.

Аллаһын адил һөкмү

3 Гардашлар, сизин үчүн даим Аллаһа шүкүр етмәлијик; белә етмәмиз дә јериндәдир, чүнки иманыңыз лап чох бөјүјүр вә һәр биринизин дикәринә гаршы мәнһәббәти артыр.

4 Елә ки, биз өзүмүз, гатлашдығыңыз бүтүн тәғибләр вә сыхынтылардакы дөзүмүнүзә вә иманыныза көрә, Аллаһын чәмијјәтләриндә сизинлә фәхр едирик.

5 *Бу тәчрүбәләр* Аллаһын адил һөкмүнүн әләмәтидир ки, уғрунда эзаб чәкдијиниз Аллаһын Сәлтәнәтинә лајиг сајыласыңыз.

6 Чүнки сизә эзаб верәнләрә эзабла,
7 Вә эзаб чәкән сизләрә бизимлә

бирликдә раһатлыгла әвәзини вермәк Аллах өнүндә доғру ишдир. *Бу*, Рәбб Исанын гүдрәтли мәләкләри илә аловлу атәш ичәрисиндә көјдән зүһур етдији заман *олачагдыр*.

8 Рәббимиз Иса /Мәсиһ/ Аллаһы танымајан вә Өзү барәсиндәки Мүждәјә итаәт етмәјәнләрә чәза верәчәкдир.

9 Онлар Рәббин һүзурундан вә гүдрәтинин иззәтиндән мәнһрум галараг, әбәди һәлак чәзасы чәкәчәкләр.

10 О Күндә, Өз мүгәддәсләриндә иззәт газанмаг вә бүтүн иманлылары һәјрәтә кәтирмәк үчүн кәлдији заман *елә олачагдыр*. *Сиз дә иман едәнләр-дәнсиниз*. Чүнки сизә етдијимиз шәһадәтә иман етдиниз.

11 Буна көрә биз, даим сизин үчүн дуа едирик ки, Аллаһымыз сизи Өз дәвәтинә лајиг сајсын вә Өз гүдрәти илә јахшылыг үчүн һәр арзунузу вә имандан асылы һәр әмәлинизи јеринә јетирсин ки,

12 Аллаһымызын вә Рәбб Иса Мәсиһин лүтфүнә көрә, Рәббимиз Иса /Мәсиһин/ ады сиздә иззәт газансын, сиз дә Онда.

ИКИНЧИ ФЭСИЛ

Эсас маһижјети күнаһ олан адам

1 РЭББИМИЗ Иса Мәсиһин кәлишинә вә бизим Онунла бирликдә олмаг үчүн топлашмағымыз мәсәләсинә кәлдикдә, гардашлар, сиздән хаһиш едирик ки,

2 Рәббин Күнү чатмышдыр дејә иддиа едән һәр һансы бир руһ, бир сөз јахуд күја биздән кәлән бир мәктуб ағлынызы тез сарсытмасын, сизи тәләша салмасын.

3 Гој һеч ким сизи һеч бир васитә илә алдатмасын. Чүнки әввәлчә имандан дөнмә заманы кәлмәјинчә вә *эсас маһижјети* күнаһ олан адам, һәлак олачаг шәхс зүһур етмәјинчә, *о Күн кәлмәјәчәкдир.*

4 О адам, танры адланан јахуд ибадәт едилән һәр шејә гаршы дурачаг вә өзүнү һамыдан үстүн сајачаг, елә ки, Аллаһын мә'бәдиндә /Аллаһмыш кими/ әјләшиб, өзүнү Аллаһ кими көстәрәчәкдир.

5 Һәләјанынызда оларкән, бунлары сизә сөјләдим јадынызда дејилми?

6 Өз вахтында зүһур едәчәк о адама инди нәјин манечилик төрәтдијини билирсиниз.

7 Чүнки ганунсузлуғун кизли күчү инди белә фәалдыр; анчаг *о күчә* һәләлик мане олан, арадан галдырылынчајадәк, *ишини көрәчәкдир.*

8 Рәбб Иса Өз ағзындан чыхан нәфәслә өлдүрәчәји вә Өз кәлишинин изһары илә мәнв едәчәји ганунсуз адам, о заман зүһур едәчәкдир.

9 О ганунсуз адам, шејтанын фәалијјәтинә эсасланаараг там гүдрәтлә, әламәтләр вә јаланчы харигәләрлә,

10 Вә һәлак оланлары алдадан һәр нөв писликлә кәләчәкдир. *Онлар һәлак олулар*; чүнки һәгигәти севмәјә вә онунла хилас олмаға разы олмамышдырлар.

11 Бу сәбәбдән Аллаһ, јалана инанмалары үчүн онларын үзәринә алдадычы бир күч көндәрир ки,

12 Һәгигәтә иман етмәјәнләрин, һагсызлыг етмәкдән зөвг аланларын һамысы мәнкум олунсун.

Сабит дурун!

13 Биз исә, еј Рәббин мәнәббәтинә наил олмуш гардашлар, сизә көрә Аллаһа һәмишә шүкүр етмәлијик ки, Аллаһ та башланғычдан, Руһун тәгдиси вә һәгигәтә иман васитәсилә сизи хилас үчүн сечмишдир.

14 Рәббимиз Иса Мәсиһин иззәтинә наил олмағыныз үчүн О, бизим тәблиғ етдијимиз Мүждә илә сизи бу хиласа чағырмышдыр.

15 Беләликлә, гардашлар, сабит дурун вә сөзүмүз јахуд мәктубумуз сајәсиндә өјрәндијиниз тә'лимләрә бағлы галын.

16 Гој бизи севиб, Өз лүтфү илә бизә әбәди тәскинлик вә мүсбәт үмид верән Рәббимиз Иса Мәсиһин Өзү вә Атамыз Аллаһ,

17 Сизин гәлбинизә тәскинлик версин вә сизи һәр сөздә вә һәр хејирли әмәлдә мәнкәмләндирсин.

ҮЧҮНЧҮ ФЭСИЛ

Бизим үчүн дуа един

1 НӘҺАЈӘТ, гардашлар, бизим

үчүн дуа един ки, Рэббин кэламы, аранызда олдуғу кими, тез јайлыб иззэт газансын.

2 Вэ биз тэрс вэ јаман адамлардан хилас олаг; чүнки һамы иман етмир.

3 Амма сизи мөһкөмлэндириб, шәрирдән* горујачаг Рэбб садигдир.

4 Биз дә Рэббә күвәнәрәк, сиздән әминик ки, сизә вердијимиз көстәришләрә әмәл едирсиниз вә едәчәксиниз.

5 Гој Рэбб үрәкләринизи Аллаһын мөһәббәтинә вә Мәсиһин тәһәммүлүнә јөнәлтсин.

Өз әмәјинизлә кечинин

6 Рэббимиз Иса Мәсиһин ады илә сизә тапшырырыг ки, бош-бикар кәзән вә биздән гәбул етдијиниз тәлимә көрә һәрәкәт етмәјән һәр гардашдан узаглашын.

7 Чүнки сиз өзүнүз дә биздән нечә нүмунә көтүрмәк лазым кәлдијини билирсиниз; ахы биз аранызда бош-бикар јашамадыг,

8 Неч кимин чөрәјини мүфтә јемәдик. Әксинә кечә вә күндүз зәһмәт вә әзијјәт чәкәрәк ишләдик ки, сизләрдән биринә јүк олмајаг.

9 Сәләһијјәтә малик олдуғумуз үчүн дејил, сизә тәглид едә биләчәјиниз бир

нүмунә гојмаг үчүн *белә етдик*.

10 Нәтта биз сизинлә оларкән, сизә бу тапшырығы вердик; ким ишләмәк истәмирсә, гој јемәк дә јемәсин.

11 Чүнки ешитмишик ки, сизләрдән бәзиләри бош-бикар кәзир; неч бир иш көрмәдикләри һалда башгаларынын ишинә бурунларыны сохурлар.

12 Беләләрини биз Рэбб Иса Мәсиһ наминә тәнбәһ вә тәшвиғ едирик ки, сүкунәтлә ишләјиб, өз чөрәкләрини јесинләр.

13 Сиз исә, гардашлар, јахшылыг едәркән руһдан дүшмәјин.

14 Әкәр кимсә бу мәктубдакы сөзләримизә гулаг асмаг истәмәзсә, ону гејдә алын вә онунла үнсијјәтдә олмајын ки, утансын.

15 Ону дүшмән һесаб етмәјин, лакин бир гардаш кими она нәсиһәт верин.

Сон саламлар

16 Сүлһ гајнағы олан Рэббин Өзү исә сизә һәр заман вә һәр васитә илә сүлһ версин! Рэбб һамынызла олсун!

17 Мән, Павел, өз әлимлә *сизә* салам *көндәрирәм*. Нәр мәктубда әләмәт будур; мән белә јазырам.

18 Рэббимиз Иса Мәсиһин лүтфү һамынызла олсун! /Амин./

*3. Јәни, шејтандан.